

ATTI LEGIŻLATTIVI U STRUMENTI OĦRA

Suġġett: DEĊIŻJONI TAL-KUNSILL TA' ASSOĊJAZZJONI UE-REPUBBLIKA TAL-MOLDOVA fir-rigward ta' aktar ftuħ tas-suq fir-rigward tas-settur tar-roaming fuq networks pubbliċi tal-komunikazzjoni mobbli u l-emendar tal-Anness XXVIII-B (Regoli applikabbli għas-servizzi tat-telekomunikazzjoni) tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa, u r-Repubblika tal-Moldova, min-naħa l-oħra

DEĊIŻJONI Nru 1/2025
TAL-KUNSILL TA' ASSOĊJAZZJONI UE-REPUBBLIKA TAL-MOLDOVA

ta' ...

**fir-rigward ta' aktar ftuħ tas-suq fir-rigward tas-settur tar-roaming
fuq networks pubbliċi tal-komunikazzjoni mobbli
u l-emendar tal-Anness XXVIII-B (Regoli applikabbli għas-servizzi tat-telekomunikazzjoni)
tal-Ftehim ta' Assoċjazzjoni bejn l-Unjoni Ewropea
u l-Komunità Ewropea tal-Energija Atomika u l-Istati Membri tagħhom, minn naħa,
u r-Repubblika tal-Moldova, min-naħa l-oħra**

IL-KUNSILL TA' ASSOĊJAZZJONI,

Wara li kkunsidra l-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa, u r-Repubblika tal-Moldova, min-naħa l-oħra¹, u b'mod partikolari l-Artikolu 436(1), l-Artikolu 449 u l-Artikolu 452(2) tiegħu,

¹ ĠU UE L 260, 30.8.2014, p. 4, ELI: http://data.europa.eu/eli/agree_internation/2014/492/oj.

Billi:

- (1) Il-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa, u r-Repubblika tal-Moldova, min-naħa l-oħra (il-“Ftehim”) daħal fis-seħħ fl-1 ta' Lulju 2016.
- (2) L-Artikolu 1(2), il-punt (g), tal-Ftehim jipprevedi li l-għan tal-Ftehim huwa, fost l-oħrajn, li jistabbilixxi kondizzjonijiet għal relazzjonijiet ekonomiċi u kummerċjali msaħħa li jwasslu għall-integrazzjoni gradwali tar-Repubblika tal-Moldova (il-“Moldova”) fis-suq intern tal-Unjoni Ewropea (l-“Unjoni”), inkluż billi tiġi stabbilita Żona ta' Kummerċ Ħieles Approfondita u Komprensiva, li ser tippermetti approssimazzjoni regolatorja estensiva u liberalizzazzjoni tal-aċċess għas-suq, f'konformità mad-drittijiet u l-obbligi li jirriżultaw mis-shubija fl-Organizzazzjoni Dinjija tal-Kummerċ u l-applikazzjoni trasparenti ta' dawk id-drittijiet u l-obbligi.
- (3) L-Artikoli 102 u 240 tal-Ftehim jipprevedu li l-Moldova għandha twettaq l-approssimazzjoni tal-leġiżlazzjoni tagħha mal-*acquis* tal-Unjoni stabbilit fl-Anness XXVIII-B tal-Ftehim, skont id-dispożizzjonijiet ta' dak l-Anness, u l-Moldova tafferma mill-ġdid l-obbligi tagħha skont dawk l-Artikoli.

- (4) Il-Moldova talbet aktar integrazzjoni fis-suq intern tal-Unjoni fir-rigward tar-roaming fuq networks pubbliċi tal-komunikazzjoni mobbli fl-Unjoni. Bħala l-ewwel pass lejn aktar integrazzjoni f'dan is-settur, l-Anness XXVIII-B tal-Ftehim ġie emendat bid-Deċizzjoni Nru 1/2023 tal-Kumitat ta' Assoċjazzjoni UE-Repubblika tal-Moldova fil-Konfigurazzjoni tal-Kummerċ² biex jinkludi l-*acquis* rilevanti tal-Unjoni dwar ir-roaming.
- (5) F'konformità mal-Artikolu 407(3) tal-Ftehim, fid-9 ta' Mejju 2025, il-Moldova infurmat lill-Unjoni li hija qieset li lestiet l-approssimazzjoni regulatorja fir-rigward tal-*acquis* tal-Unjoni fis-settur tar-roaming fuq networks pubbliċi tal-komunikazzjoni mobbli ("*acquis* tal-Unjoni dwar ir-roaming"). Fit-3 u fl-20 ta' Ġunju 2025, il-Moldova ssupplimentat in-notifika inizjali tagħha wara li adottat il-miżuri ta' traspożizzjoni li kien fadal.
- (6) L-Unjoni wettqet valutazzjoni f'konformità mal-Artikolu 409 tal-Ftehim. F'konformità mal-Artikolu 452(1) tal-Ftehim, dik il-valutazzjoni ġiet diskussa fil-Kumitat ta' Assoċjazzjoni fil-Konfigurazzjoni tal-Kummerċ (il-*"Kumitat tal-Kummerċ"*).
- (7) Abbażi ta' dan, il-Partijiet qablu li ġew implimentati u qed jiġu infurzati miżuri meħtieġa u li għalhekk huwa xieraq għall-Kunsill ta' Assoċjazzjoni li jaqbel skont l-Artikolu 452(2) tal-Ftehim dwar aktar ftuħ tas-suq fir-rigward tas-settur tar-roaming fuq networks pubbliċi tal-komunikazzjoni mobbli bejn l-Unjoni u l-Moldova, kif ukoll il-kondizzjonijiet li jirregolawh.

² Id-Deċizzjoni Nru 1/2023 tal-Kumitat ta' Assoċjazzjoni UE-Repubblika tal-Moldova fil-Konfigurazzjoni tal-Kummerċ tas-6 ta' Ottubru, 2023 li temenda l-Anness XXVIII-B (Regoli applikabbli għas-servizzi tat-telekomunikazzjoni) u l-Anness XXVIII-C (Regoli applikabbli għas-servizzi postali u tal-kurrier) għall-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa waħda, u r-Repubblika tal-Moldova, min-naħa l-oħra [2023/2434] (ĠU UE L, 2023/2434, 31.10.2023, ELI: <http://data.europa.eu/eli/dec/2023/2434/oj>).

- (8) Ċerti dispożizzjonijiet tad-Direttiva (UE) 2018/1972 tal-Parlament Ewropew u tal-Kunsill³, tar-Regolament (UE) 2022/612 tal-Parlament Ewropew u tal-Kunsill⁴, tar-Regolament (UE) 2018/1971 tal-Parlament Ewropew u tal-Kunsill⁵, tar-Regolament ta' Implimentazzjoni tal-Kummissjoni (UE) 2016/2286⁶ u tar-Regolament Delegat tal-Kummissjoni (UE) 2021/654⁷ mhumiex rilevanti għall-obbligi tal-Moldova li twettaq approssimazzjoni regolatorja mal-*acquis* tal-Unjoni dwar ir-roaming. Biex tiġi żgurata ċ-ċertezza legali, huwa xieraq li jiġi speċifikat fl-Anness XXVIII-B tal-Ftehim liema dispożizzjonijiet huma rilevanti f'dan ir-rigward. Dan isir mingħajr preġudizzju għall-obbligu tal-Moldova li timplimenta d-Direttiva (UE) 2018/1972 totalment u kompletament f'konformità mal-obbligi tagħha skont l-Artikoli 102 u 240 tal-Ftehim bil-ħsieb li ssegwi l-oġettiv ta' aktar integrazzjoni fis-suq intern tal-Unjoni.

³ Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (ĠU UE L 321, 17.12.2018, p. 36, ELI: <http://data.europa.eu/eli/dir/2018/1972/oj>).

⁴ Ir-Regolament (UE) 2022/612 tal-Parlament Ewropew u tal-Kunsill tas-6 ta' April 2022 dwar ir-roaming fuq networks pubbliċi tal-komunikazzjoni mobbli fi ħdan l-Unjoni (ĠU UE L 115, 13.4.2022, p. 1, ELI: <http://data.europa.eu/eli/reg/2022/612/oj>).

⁵ Ir-Regolament (UE) 2018/1971 tal-Parlament Ewropew u tal-Kunsill tal-11 ta' Diċembru 2018 li jistabbilixxi l-Korp ta' Regolaturi Ewropej tal-Komunikazzjonijiet Elettronici (BEREC) u l-Aġenzija għall-Appoġġ tal-BEREC (l-Uffiċċju tal-BEREC), li jemenda r-Regolament (UE) 2015/2120 u li jħassar ir-Regolament (KE) Nru 1211/2009 (ĠU UE L 321, 17.12.2018, p. 1, ELI: <http://data.europa.eu/eli/reg/2018/1971/oj>).

⁶ Ir-Regolament ta' Implimentazzjoni tal-Kummissjoni (UE) 2016/2286 tal-15 ta' Diċembru 2016 li jistabbilixxi regoli dettaljati dwar l-applikazzjoni ta' politika tal-użu ġust u dwar il-metodoloġija għall-valutazzjoni tas-sostenibbiltà tat-tneħħija tal-ħlasijiet supplimentari tar-roaming bl-imnut u dwar l-applikazzjoni li għandu jressaq fornitur tar-roaming għall-finijiet ta' dik il-valutazzjoni (ĠU UE L 344, 17.12.2016, p. 46, ELI: http://data.europa.eu/eli/reg_impl/2016/2286/oj).

⁷ Ir-Regolament Delegat tal-Kummissjoni (UE) 2021/654 tat-18 ta' Diċembru 2020 li jissupplimenta d-Direttiva (UE) 2018/1972 tal-Parlament Ewropew u tal-Kunsill billi jistabbilixxi rata massima unika għat-terminazzjoni ta' telefonati bil-mobile madwar l-Unjoni u rata massima unika għat-terminazzjoni ta' telefonati fissi madwar l-Unjoni (ĠU UE L 137, 22.4.2021, p. 1, ELI: http://data.europa.eu/eli/reg_del/2021/654/oj).

- (9) Ladarba l-Unjoni u l-Moldova jagħtu lil xulxin aktar ftuħ tas-suq fir-rigward tas-settur tar-roaming fuq networks pubbliċi tal-komunikazzjoni mobbli, it-tariffi regolati stabbiliti fl-*acquis* tal-Unjoni dwar ir-roaming, speċjalment it-tariffi tar-roaming bl-ingrossa medji stipulati fir-Regolament (UE) 2022/612 u r-rati għat-terminazzjoni stipulati fir-Regolament Delegat (UE) 2021/654, jistgħu jkunu soġġetti għal emendi. Biex tiġi żgurata r-reċiproċità fir-rigward tal-livell tat-tariffi rregolati applikabbli bejn l-imprizi matul il-perjodu meħtieġ biex il-Moldova tittrasponi u timplimenta kwalunkwe emenda fl-ordni legali tagħha, jeħtieġ li jiġu pprovduti regoli speċifiċi għad-data tal-applikabbiltà tar-regoli għat-tariffi rregolati emendati.
- (10) Biex l-imprizi li jipprovdu roaming fuq networks pubbliċi tal-komunikazzjoni fl-Unjoni u fil-Moldova jkollhom iż-żmien meħtieġ biex jimplimentaw ir-rekwiziti tekniċi u legali kollha li jirriżultaw minn din id-Deċiżjoni, jenħtieġ li tiġi stabbilita data ta' applikazzjoni,

ADOTTA DIN ID-DEĊIŻJONI:

Artikolu 1

B'dan qed jinghata aktar ftuħ tas-suq fir-rigward tas-settur tar-roaming fuq networks pubbliċi tal-komunikazzjoni mobbli bejn l-Unjoni u l-Moldova, f'konformità mal-kondizzjonijiet stabbiliti fil-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa, u r-Repubblika tal-Moldova, min-naħa l-oħra (il-“Ftehim”) u f'din id-Deciżjoni.

Artikolu 2

1. Il-Moldova tafterma mill-ġdid l-obbligi tagħha skont l-Artikoli 102 u 240 tal-Ftehim biex tapprossimizza l-leġiżlazzjoni tagħha mal-*acquis* tal-Unjoni kif stabbilit fl-Anness XXVIII-B tal-Ftehim.
2. Id-dispożizzjonijiet applikabbli tal-atti li jikkostitwixxu l-*acquis* tal-Unjoni fis-settur tar-roaming f'networks pubbliċi tal-komunikazzjoni mobbli (l-*acquis* tal-Unjoni dwar ir-roaming) għandhom ikunu vinkolanti fuq l-Unjoni u l-Moldova (“il-“Partijiet”), f'konformità mal-adattamenti orizzontali stabbiliti fl-Artikolu 3(1) ta' din id-Deciżjoni u mal-arranġamenti speċifiċi previsti fl-Anness XXVIII-B tal-Ftehim. Il-Partijiet għandhom jiżguraw l-implimentazzjoni sħiħa u kompleta ta' dawk id-dispożizzjonijiet.

Għall-finijiet tal-ewwel subparagrafu, għandu jkun mifhum li l-*acquis* tal-Unjoni japplika fl-intier tiegħu, inkluż bl-eċċezzjonijiet mogħtija lill-Istati Membri tal-Unjoni matul il-proċess tal-adeżjoni tagħhom.

3. L-atti li jikkostitwixxu l-*acquis* tal-Unjoni dwar ir-roaming, kif speċifikat fl-Anness XXVIII-B tal-Ftehim, għandhom ikunu vinkolanti fuq il-Partijiet u jkunu parti, jew isiru parti mill-ordni legali intern tagħhom u b'mod partikolari:
 - (a) att li jikkorrispondi għal Regolament jew Deċiżjoni tal-Unjoni għandu għalhekk isir parti mill-ordni legali intern tal-Moldova;
 - (b) att li jikkorrispondi għal Direttiva tal-Unjoni għandu jhalli lill-awtoritajiet tal-Moldova l-għażla tal-forma u l-metodu ta' implimentazzjoni.
4. F'każ ta' diskrepanzi bejn it-test tal-*acquis* tal-Unjoni u kwalunkwe att li jinkorporah fl-ordni legali intern tal-Moldova, it-test tal-att tal-Unjoni għandu jipprevali.
5. Skont il-prinċipju tal-kooperazzjoni leali, il-Partijiet għandhom, b'rispett reċiproku sħiħ, jassistu lil xulxin fit-twettiq tal-kompiti stabbiliti f'din id-Deċiżjoni. Il-Partijiet għandhom jiehdu kwalunkwe mizura xierqa biex jiżguraw li jiġu ssodisfati l-obbligi li jirriżultaw minn din id-Deċiżjoni jew li jirriżultaw mill-atti tal-istituzzjonijiet tal-Unjoni.

Artikolu 3

1. Għall-fini li jingħata effett lil din id-Deciżjoni, sakemm ma jkunx ipprovdut mod ieħor fil-Ftehim, id-dispożizzjonijiet tal-*acquis* tal-Unjoni dwar ir-roaming għandhom ikunu applikabbli f'konformità mal-adattamenti orizzontanli li ġejjin:
 - (a) il-preamboli tal-atti li jikkostitwixxu l-*acquis* tal-Unjoni dwar ir-roaming mhumiex adatti għall-finijiet tal-Ftehim ta' din id-Deciżjoni. Huma rilevanti sa fejn ikunu meħtieġa għall-interpretazzjoni u l-applikazzjoni proprji, fil-qafas tal-Ftehim u ta' din id-Deciżjoni, tad-dispożizzjonijiet li jinsabu f'tali atti legali;
 - (b) it-termini li ġejjin użati mill-atti li jikkostitwixxu l-*acquis* tal-Unjoni dwar ir-roaming għandhom jinqraw kif ġej:
 - (i) it-terminu “Komunità” jew “Unjoni Ewropea” għandu jinqara “UE-Moldova”;

- (ii) it-termini “ligi tal-Komunità jew tal-Unjoni Ewropea”, “leġislazzjoni tal-Komunità jew tal-Unjoni Ewropea”, “strumenti tal-Komunità jew tal-Unjoni Ewropea” u “Trattat KE” jew “Trattat dwar il-Funzjonament tal-UE” għandhom jinqraw “Ftehim ta’ Kummerċ Hieles bejn l-UE u l-Moldova”;
- (iii) it-terminu “Il-Ġurnal Uffiċjali tal-Komunitajiet Ewropej” jew “Il-Ġurnal Uffiċjali tal-Unjoni Ewropea” għandu jinqara “Il-Ġurnali Uffiċjali tal-Partijiet”;
- (c) mingħajr preġudizzju għall-punt (e), kull meta dispozizzjonijiet tal-*acquis* tal-Unjoni dwar ir-roaming ikun fihom referenza għal “Stat(i) Membru/i”, ir-referenzi għandhom jinftehm li jinkludu, minbarra l-Istati Membri tal-Unjoni, il-Moldova wkoll;
- (d) kull meta d-dispożizzjonijiet tal-*acquis* tal-Unjoni dwar ir-roaming ikollhom referenzi għat-territorju tal-“Komunità”, tal-“Unjoni Ewropea” jew tas-“suq komuni” ir-referenzi għandhom, għall-fini tal-Ftehim u ta’ din id-Deċiżjoni, jinftehm bħala referenzi għat-territorji tal-Partijiet kif inhu definit fil-paragrafi 1 u 2 tal-Artikolu 462 tal-Ftehim;
- (e) kull meta d-dispożizzjonijiet tal-*acquis* tal-Unjoni dwar ir-roaming ikun fihom referenzi għall-istituzzjonijiet, il-kumitati jew korpi oħra tal-Unjoni, huwa mifhum li l-Moldova mhix ser issir membru ta’ tali istituzzjonijiet, kumitati jew korpi;

- (f) id-drittijiet mogħtija u l-obbligi imposti fuq l-Istati Membri tal-Unjoni jew l-entitajiet pubbliċi, l-imprizi jew l-individwi tagħhom b'rabta ma' xulxin, għandhom jinftiehem li huma mogħtija lill-Partijiet jew imposti fuqhom, b'din tal-aħħar tinftiehem ukoll, skont il-każ, bħala l-awtoritajiet kompetenti, l-entitajiet pubbliċi, l-imprizi jew l-individwi tagħhom;
- (g) id-dispożizzjonijiet dwar id-dhul fis-seħħ jew l-implimentazzjoni tad-dispożizzjonijiet applikabbli msemmija fl-atti li jikkostitwixxu l-*acquis* tal-Unjoni dwar ir-roaming mhumiex rilevanti għall-finijiet ta' din id-Deciżjoni. Il-limiti taż-żmien u d-dati biex il-Moldova tippromulga d-dispożizzjonijiet applikabbli u tiżgura l-implimentazzjoni sħiħa u kompleta tagħhom, huma stabbiliti fl-arranġamenti speċifikati fl-Anness XXVIII-B tal-Ftehim u f'din id-Deciżjoni.
2. Il-Partijiet għandhom ikunu intitolati jużaw, fil-proċeduri stabbiliti f'din id-Deciżjoni, kwalunkwe lingwa uffiċjali tal-istituzzjonijiet tal-Unjoni jew tal-Moldova. Jekk lingwa li mhijiex lingwa uffiċjali tal-istituzzjonijiet tal-Unjoni tintuża f'dokument uffiċjali, għandha tiġi ppreżentata simultanjament traduzzjoni f'lingwa uffiċjali tal-istituzzjonijiet tal-Unjoni.
3. Biex jiġi ffaċilitat l-eżerċizzju tas-setgħat rilevanti tal-awtoritajiet kompetenti tal-Partijiet, meta ssirilhom talba tali awtoritajiet għandhom jiskambjaw b'mod reċiproku l-informazzjoni kollha neċessarja għall-funzjonament kif xieraq ta' din id-Deciżjoni.

Artikolu 4

1. L-Unjoni għandha żżomm id-dritt tagħha li tadotta atti legali ġodda jew li temenda l-atti eżistenti tagħha fis-settur tar-roaming fuq networks pubbliċi ta' komunikazzjoni mobbli. L-Unjoni għandha tinnotifika lill-Moldova u lill-Kumitat tal-Kummerċ bil-miktub, fil-ħin, dwar kwalunkwe att legali vinkolanti ġdid fis-settur tar-roaming fuq networks pubbliċi ta' komunikazzjoni mobbli ladarba jkun ġie adottat mill-Unjoni.
2. Il-Kumitat tal-Kummerċ għandu jiddeċiedi, fi żmien 3 xhur, li jżid att tal-Unjoni partikolari ġdid jew emendat mal-Anness XXVIII-B tal-Ftehim.
3. Ladarba att tal-Unjoni ġdid jew emendat ikun żdied mal-Anness XXVIII-B tal-Ftehim, il-Moldova għandha tittrasponi u timplimenta l-att fis-sistema legali domestika tagħha. Id-dispożizzjonijiet applikabbli tal-atti msemmija fl-Anness XXVIII-B tal-Ftehim għandhom isiru parti mill-ordni legali intern tal-Moldova f'konformità mal-Artikolu 2(3) u skont dawn l-iskadenzi:
 - (a) Regolament jew Deċiżjoni tal-Unjoni għandhom jiġu implimentati u infurzati kemm jista' jkun malajr u sa mhux aktar tard minn 3 xhur wara d-data tad-dhul fis-seħh prevista f'dak ir-Regolament jew dik id-Deċiżjoni, sakemm ma jiġix deċiż mod ieħor mill-Kumitat tal-Kummerċ;
 - (b) Direttiva tal-Unjoni għandha tiġi implimentata u infurzata kemm jista' jkun malajr u sa mhux aktar tard minn 3 xhur wara l-iskadenza tal-perjodu ta' traspożizzjoni previst f'dik id-Direttiva, sakemm ma jiġix deċiż mod ieħor mill-Kumitat tal-Kummerċ.

Il-Moldova għandha tiżgura li fi tmiem il-perjodu ta' żmien rilevanti, l-ordni legali tagħha tkun kompletament konformi mal-att legali tal-Unjoni li għandu jiġi implimentat.

4. Jenħtieg li titwettaq valutazzjoni tal-implimentazzjoni mill-Unjoni b'kooperazzjoni mal-Moldova skont il-prinċipji stabbiliti fl-Artikolu 409 tal-Ftehim.
5. F'każ li l-Moldova tipprevedi li ser tħabbat wiċċha ma' diffikultajiet partikolari fit-traspożizzjoni ta' att tal-UE ġdid jew emendat fil-leġislazzjoni domestika tagħha, hija għandha tinforma lill-Unjoni u lill-Kumitat tal-Kummerċ b'dan minnufih. Il-Kumitat tal-Kummerċ jista' jiddeciedi jekk il-Moldova, f'ċirkostanzi eċċezzjonali, tistax tiġi eżentata parzjalment u temporanjament mill-obbligi tagħha ta' traspożizzjoni, skont il-paragrafu 3, fir-rigward ta' atti legali tal-UE ġodda jew emendati. Jekk il-Kumitat tal-Kummerċ jagħti deroga bhal din, il-Moldova għandha tirrapporta regolarment dwar il-progress li jkun sar biex tiġi trasposta l-leġislazzjoni tal-Unjoni rilevanti.
6. Jekk minkejja l-applikazzjoni tal-paragrafu 5, il-Moldova ma tapprossimazzax il-liġi domestika tagħha biex jitqiesu l-bidliet fl-Anness XXVIII-B tal-Ftehim, jew jekk valutazzjoni skont l-Artikolu 410(6) tal-Ftehim turi li l-leġislazzjoni tal-Moldova ma għadhiex approssimata mal-liġi tal-Unjoni, jew jekk il-Kunsill ta' Assoċjazzjoni stabbilit mill-Artikolu 434 tal-Ftehim jonqos milli jiehu deċiżjoni biex jaġġorna l-Anness XXVIII-B tal-Ftehim f'konformità mal-iżviluppi tal-liġi tal-Unjoni, l-Unjoni tista' tissospendi l-benefiċċji mogħtija skont din id-Deċiżjoni f'konformità mal-Artikolu 410(7) u (8) tal-Ftehim. Is-sospensjoni għandha titneħħa minnufih jekk il-Kumitat ta' Assoċjazzjoni sussegwentement isolvi l-kwistjoni.
7. Meta l-Moldova tkun tixtieq tadotta leġislazzjoni ġdida jew temenda l-leġislazzjoni eżistenti tagħha fis-settur tar-roaming fuq networks pubbliċi ta' komunikazzjoni mobbli, għandhom japplikaw ir-rekwiziti ta' rappurtar u valutazzjoni stabbiliti fl-Artikolu 407(3) u l-Artikolu 409.

Artikolu 5

Sa fejn id-dispożizzjonijiet tal-Ftehim, ta' din id-Deciżjoni, jew id-dispożizzjonijiet applikabbli speċifikati fl-Anness XXVIII-B tal-Ftehim ikunu identiċi fis-sustanza għar-regoli korrispondenti tat-Trattati dwar il-Funzjonament tal-Unjoni Ewropea u għall-atti adottati bbażati fuqu, dawk id-dispożizzjonijiet għandhom, fl-implimentazzjoni u l-applikazzjoni tagħhom, jiġu interpretati f'konformità mal-ġurisprudenza tal-Qorti tal-Ġustizzja tal-Unjoni Ewropea mogħtija qabel jew wara l-adozzjoni ta' din id-Deciżjoni.

Artikolu 6

1. Jekk inqalghu jew hemm riskju li jinqalghu diffikultajiet ekonomiċi, soċjetali jew ambjentali serji ta' natura settorjali jew reġjonali li huwa probabbli li jippersistu fi kwalunkwe waħda mill-Partijiet b'rabta mat-trattament mogħti skont l-Artikolu 1, il-Parti kkonċernata tista' tiegħu l-miżuri ta' salvagwardja xieraq fir-rigward tat-trattament mogħti skont l-Artikolu 1 skont il-kondizzjonijiet u l-proċeduri stipulati fl-Artikolu 7(1) sa (6).
2. Tali miżuri ta' salvagwardja għandhom ikunu limitati fir-rigward tal-kamp ta' applikazzjoni u t-tul ta' żmien tagħhom għal dak li huwa strettament meħtieġ sabiex tiġi rimedjata s-sitwazzjoni fis-settur jew fir-reġjun ikkonċernat. Għandha tingħata prijorità lil dawk il-miżuri li jfixxlu l-inqas il-funzjonament ta' dan il-Ftehim.

Artikolu 7

1. Jekk Parti tkun qed tikkonsidra li tieġu miżuri ta' salvagwardja, hija għandha tavża lill-Parti l-oħra bl-intenzjoni tagħha permezz tal-Kumitat tal-Kummerċ u għandha tipprovdi l-informazzjoni rilevanti kollha.
2. Il-Partijiet għandhom jikkonsultaw minnufih lill-Kumitat Kongunt bl-għan li tinstab soluzzjoni aċċettabbli għal kulhadd. Parti għandha tastjeni milli tieġu miżuri ta' salvagwardja sakemm isiru tentattivi biex tinstab soluzzjoni aċċettabbli għal kulhadd.
3. Il-Parti kkonċernata ma tistax tieġu miżuri ta' salvagwardja qabel ma jgħaddi xahar mid-data tan-notifika skont il-paragrafu 1, sakemm il-proċedura ta' konsultazzjoni skont il-paragrafu 2 ma tkunx intemmet qabel ma jiskadi l-limitu ta' żmien imsemmi. B'deroga minn dan ir-rekwiżit, meta ċirkostanzi eċċezzjonali li jirrikjedu azzjoni urgenti jeskludu l-eżami minn qabel, Parti tista' tapplika minnufih il-miżuri protettivi li huma strettament meħtieġa biex tiġi rimedjata s-sitwazzjoni.
4. Il-Parti kkonċernata għandha, mingħajr dewmien, tinnotifika lill-Kumitat tal-Kummerċ dwar il-miżuri ta' salvagwardja meħuda u għandha tipprovdi l-informazzjoni rilevanti kollha.
5. Kwalunkwe miżura ta' salvagwardja għandha titwaqqaf ladarba l-fatturi li wasslu għall-adozzjoni ta' dik il-miżura ma jibqgħux jeżistu.
6. Il-miżuri ta' salvagwardja meħudin għandhom ikunu soġġetti għal konsultazzjonijiet kontinwi fil-Kumitat tal-Kummerċ bil-ħsieb li jitneħħew jew li jiġi limitat il-kamp ta' applikazzjoni tagħhom.

7. Jekk, minkejja l-applikazzjoni tal-paragrafu 6, ma tkunx tista' tinstab soluzzjoni aċċettabbli għal kulhadd fi żmien 6 xhur u l-miżura ta' salvagwardja tohloq żbilanċ bejn id-drittijiet u l-obbligi tal-Partijiet fis-settur ikkonċernat, il-Parti kkonċernata tista' tiegħu tali miżuri ta' riekwilibriju proporzjonati u li huma strettament neċessarji biex jiġi rimedjat l-iżbilanċ. Għandha tingħata prijorità lil dawk il-miżuri li jfixklu l-inqas il-funzjonament tal-Kapitolu 6 (Stabbiliment, Kummerċ fis-Servizzi u Kummerċ Elettroniku) tat-Titolu V (Kummerċ u Kwistjonijiet relatati mal-Kummerċ) tal-Ftehim ta' din id-Deciżjoni.
8. Il-Parti kkonċernata għandha, mingħajr dewmien, tinnotifika lill-Kumitat tal-Kummerċ dwar il-miżuri ta' riekwilibriju meħuda u għandha tipprovdi l-informazzjoni rilevanti kollha. Kwalunkwe miżura ta' riekwilibriju bħal din għandha tintemm immedjatament ladarba l-fatturi li wasslu għall-adozzjoni ta' dik il-miżura ma jibqgħux jeżistu.
9. Kwalunkwe miżura ta' riekwilibriju meħuda għandha tkun soġġetta għal konsultazzjonijiet kontinwi fil-Kumitat tal-Kummerċ bil-ħsieb li titneħħa jew li jiġi limitat il-kamp ta' applikazzjoni tagħha.

Artikolu 8

Fil-każ li t-tariffi rregolati stabbiliti fl-*acquis* tal-Unjoni dwar ir-roaming jiġu emendati wara d-dhul fis-seħħ ta' din id-Deciżjoni, l-applikazzjoni obbligatorja tagħhom għall-finijiet ta' din id-Deciżjoni tibda fl-istess data għaż-żewġ Partijiet. Din hija jew id-data tad-dhul fis-seħħ tal-emendi rilevanti tal-*acquis* tal-Unjoni dwar ir-roaming jew id-data tad-dhul fis-seħħ tal-leġislazzjoni kompletament konformi tal-Moldova li timplimenta b'mod sħiħ l-emendi rilevanti tal-*acquis* tal-Unjoni dwar ir-roaming, wara l-konferma tagħha mill-valutazzjoni skont l-Artikolu 409 tal-Ftehim, skont liema data tkun l-aħħar, jew data tad-dhul fis-seħħ oħra miftiehma miż-żewġ Partijiet biex jiġi evitat l-effett tal-applikazzjoni retroattiva. Sa dik id-data, it-tariffi li qabel kienu rregolati jibqgħu applikabbli għall-finijiet ta' din id-Deciżjoni.

Artikolu 9

L-Anness XXVIII-B (Regoli applikabbli għas-servizzi ta' telekomunikazzjoni) tal-Ftehim ta' Assoċjazzjoni bejn l-Unjoni Ewropea u l-Komunità Ewropea tal-Energija Atomika u l-Istati Membri tagħhom, minn naħa, u r-Repubblika tal-Moldova, min-naħa l-oħra, huwa b'dan modifikat kif stabbilit fl-Anness ta' din id-Deciżjoni.

Artikolu 10

Din id-Deciżjoni tfasslet bil-lingwa Bulgara, Ċeka, Daniża, Estonjana, Finlandiża, Franciża, Ġermaniża, Griega, Inġliża, Irlandiża, Kroata, Latvjana, Litwana, Maltija, Netherlandiża, Pollakka, Portugiża, Rumena, Slovakka, Slovena, Spanjola, Żvediża, Taljana u Ungeriza b'kull test ikun ugwalment awtentiku.

Artikolu 11

Din id-Deciżjoni għandha tidhol fis-seħh fid-data tal-adozzjoni tagħha.

Għandha tapplika mill-1 ta' Jannar 2026.

Magħmul fi ...,

Għall-Kunsill ta' Assoċjazzjoni

Il-President

Is-Segretarji

ANNEX

L-Anness XXVIII-B (Regoli applikabbli għas-servizzi ta' telekomunikazzjoni) tal-Ftehim għandu jigi emendat billi jissostitwixxi t-test li jibda bil-paragrafu li jikkonċerna d-Direttiva (UE) 2018/1972 u li jintemm bil-paragrafu li jikkonċerna r-Regolament (UE) 2018/1971 bit-test li ġej:

“Id-Direttiva (UE) 2018/1972 tal-Parlament Ewropew u tal-Kunsill tal-11 ta' Diċembru 2018 li tistabbilixxi l-Kodiċi Ewropew għall-Komunikazzjonijiet Elettronici (riformulazzjoni) (“EECC”, European Electronic Communications Code).

Mingħajr preġudizzju għall-obbligu tal-Moldova li timplimenta totalment u kompletament id-Direttiva (UE) 2018/1972 għall-fini ta' deċiżjoni eventwali mill-Kunsill ta' Assoċjazzjoni biex jingħata aktar ftuħ tas-suq għas-servizzi ta' telekomunikazzjoni skont l-Artikolu 452(2), għall-fini ta' deċiżjoni eventwali mill-Kunsill ta' Assoċjazzjoni biex jingħata aktar ftuħ tas-suq għar-roaming skont l-Artikolu 452(2), jeħtieġ li jiġu implimentati d-dispożizzjonijiet li ġejjin tad-Direttiva (UE) 2018/1972:

- Artikolu 1 – Suġġett, kamp ta' applikazzjoni u għanijiet
- Artikolu 2 – Definizjonijiet: il-punti (1) u (2), (4) sa (11), (13) sa (16), (22), (27) sa (34), (36), u (38) sa (40)
- Artikolu 3 – Objettivi ġenerali
- Artikolu 5 – Awtoritajiet regolatorji nazzjonali u awtoritajiet kompetenti oħra
- Artikolu 6 – L-indipendenza tal-awtoritajiet regolatorji nazzjonali u ta' awtoritajiet kompetenti oħra
- Artikolu 7 – Hatra u tneħħija mill-kariga ta' membri tal-awtoritajiet regolatorji nazzjonali
- Artikolu 8 – Indipendenza politika u responsabbiltà tal-awtoritajiet regolatorji nazzjonali

- Artikolu 9 – Kapacità regolatorja tal-awtoritajiet regolatorji nazzjonali
- Artikolu 10 – Parteċipazzjoni tal-awtoritajiet regolatorji nazzjonali fil-BEREC
- Artikolu 11 – Kooperazzjoni mal-awtoritajiet nazzjonali
- Artikolu 12 – Awtorizzazzjoni ġenerali ta' networks u servizzi tal-komunikazzjonijiet elettronici
- Artikolu 13 – Kondizzjonijiet stipulati mal-awtorizzazzjoni ġenerali u mad-drittijiet ta' użu għall-ispektrum tar-radju u għal riżorsi ta' numerazzjoni, u obbligi speċifiċi, hliet kull referenza għad-drittijiet tal-użu tal-ispektrum tar-radju u r-riżorsi ta' numerazzjoni u l-kontroreferenzi għall-Artikolu 45, l-Artikolu 51, l-Artikolu 62, l-Artikolu 68, l-Artikolu 83, u l-Artikolu 94
- Artikolu 14 – Dikjarazzjonijiet biex jehfief l-eżerċizzju tad-drittijiet ta' installazzjoni tal-faċilitajiet u tad-drittijiet ta' interkonnessjoni
- Artikolu 15 – Lista minima tad-drittijiet derivanti mill-awtorizzazzjoni ġenerali
- Artikolu 16 – Hlasijiet amministrattivi
- Artikolu 17 – Separazzjoni fil-kontabbiltà u rapporti finanzjarji
- Artikolu 18 – Emendar tad-drittijiet u l-obbligi, hliet kull referenza għad-drittijiet tal-użu tal-ispektrum tar-radju, ir-riżorsi ta' numerazzjoni u għall-installazzjoni tal-faċilitajiet
- Artikolu 19 – Limitazzjoni jew irtirar tad-drittijiet, hliet kull referenza għad-drittijiet tal-użu tal-ispektrum tar-radju, ir-riżorsi ta' numerazzjoni u għall-installazzjoni tal-faċilitajiet
- Artikolu 20 – Rekwizit ta' informazzjoni lill-imprizi

- Artikolu 21 – Informazzjoni meħtieġa fir-rigward tal-awtorizzazzjoni ġenerali, id-drittijiet tal-użu u l-obbligi speċifiċi, ħlief kull referenza għad-drittijiet tal-użu u l-obbligi speċifiċi u l-kontroreferenzi għall-Artikolu 13(2), l-Artikolu 22, u l-Anness I, il-partijiet D u E
- Artikolu 23 – Mekkaniżmu ta' konsultazzjoni u trasparenza, ħlief il-paragrafu (2) u l-kontroreferenzi għall-Artikolu 32(10), u l-Artikolu 45(4) u (5)
- Artikolu 24 – Konsultazzjoni mal-partijiet konċernati
- Artikolu 25 – Riżoluzzjoni ta' tilwim barra mill-qorti
- Artikolu 26 – Riżoluzzjoni ta' tilwim bejn imprizi
- Artikolu 27 – Riżoluzzjoni ta' tilwim transfruntier, il-paragrafi (1) u (2), u l-paragrafi (4) sa (6)
- Artikolu 29 – Penali, il-paragrafu (1)
- Artikolu 30 – Konformità mal-kondizzjonijiet tal-awtorizzazzjoni ġenerali jew tad-drittijiet ta' użu għall-ispektrum tar-radju u tar-riżorsi ta' numerazzjoni u konformità ma' obbligi speċifiċi, ħlief kull referenza għad-drittijiet tal-użu tal-ispektrum tar-radju u r-riżorsi ta' numerazzjoni u l-kontroreferenzi għall-Artikolu 4, l-Artikolu 13(2), l-Artikolu 45(1), l-Artikolu 47, l-Artikolu 67, u l-Artikolu 69
- Artikolu 31 – Dritt ta' appell
- Artikolu 59 – Qafas ġenerali għall-aċċess u l-interkonnessjoni
- Artikolu 60 – Drittijiet u obbligi ta' imprizi, il-paragrafi (1) u (2)

- Artikolu 61 – Setgħat u responsabbiltajiet tal-awtoritajiet regolatorji nazzjonali u awtoritajiet kompetenti oħra fir-rigward ta' aċċess u interkonnessjoni, il-paragrafu (1), il-paragrafu (2), il-punti (a) sa (c), il-paragrafi (3), (5) u (6)
- Artikolu 75 – Ir-rati ta' terminazzjoni, il-paragrafi (2) u (3)
- Artikolu 93 – Riżorsi ta' numerazzjoni, l-ewwel subparagrafu tal-paragrafu (5)
- Artikolu 97 – L-aċċess għan-numri u għas-servizzi
- Artikolu 99 – Nondiskriminazzjoni
- Artikolu 100 – Salvagwardja tad-drittijiet fundamentali
- Artikolu 108 – Id-disponibbiltà tas-servizzi
- Artikolu 111 – Aċċess u għażla ekwivalenti għall-utenti finali b'dizabbiltà
- Artikolu 120 – Pubblikazzjoni ta' informazzjoni
- Artikolu 122 – Proċeduri ta' reviżjoni, it-tieni u t-tielet subparagrafi tal-paragrafu (1)
- Anness I – Lista ta' kondizzjonijiet li jistgħu jiġu stipulati ma' awtorizzazzjonijiet ġenerali, id-drittijiet ta' użu għall-ispektrum tar-radju u d-drittijiet ta' użu għal riżorsi ta' numerazzjoni, il-partijiet A sa C
- Anness III – Kriterji għad-determinazzjoni ta' rati bl-ingrossa ta' terminazzjoni bil-vuċi.

Skeda ta' żmien: id-dispożizzjonijiet tad-Direttiva (UE) 2018/1972 għandhom jiġu implimentati fi żmien sena wara d-data tad-dhul fis-seħħ ta' din id-Deċiżjoni.

Ir-Regolament (UE) 2022/612 tal-Parlament Ewropew u tal-Kunsill tas-6 ta' April 2022 dwar ir-roaming fuq networks pubbliċi tal-komunikazzjoni mobbli fi ħdan l-Unjoni (riformulazzjoni).

Id-dispożizzjonijiet tar-Regolament (UE) 2022/612 għandhom, għall-finijiet ta' dan il-Ftehim, jinqraw bl-adattament li ġej: l-Artikolu 1(4) jirreferi għar-rati tal-kambju ta' referenza ppubblikati mill-Bank Ċentrali Ewropew f' *Il-Ġurnal Uffiċjali tal-Unjoni Ewropea*. Sakemm il-Bank Ċentrali Ewropew ma jibdiex jipubblika r-rati tal-kambju għal-leu Moldovan, ir-rati tal-kambju bejn l-euro u l-leu Moldovan ippubblikati mill-Bank Nazzjonali tal-Moldova għandhom jintużaw għall-finijiet tal-applikazzjoni tal-Artikolu 1(4). Il-perjodi ta' referenza u l-kondizzjonijiet stabbiliti fl-Artikolu 1(4) jibqgħu l-istess.

L-implimentazzjoni tad-dispożizzjonijiet kollha bl-eċċezzjoni ta':

- Artikolu 1 – Is-suġġett u l-kamp ta' applikazzjoni, il-paragrafu (5)
- Artikolu 3 – Aċċess għar-roaming bl-ingrossa, il-paragrafu (8)
- Artikolu 4 – Forniment ta' servizzi tar-roaming bl-imnut regolati, il-paragrafu (3)
- Artikolu 7 – Implimentazzjoni tal-mekkanizmu tal-politika ta' użu ġust u tas-sostenibbiltà, il-paragrafi (1) sa (3) u (5). L-eċċezzjoni fir-rigward tal-Artikolu 7(1) sa (3) hija mingħajr preġudizzju għall-obbligu tal-Moldova li timplimenta l-atti ta' implimentazzjoni dwar l-applikazzjoni ta' mekkanizmi tal-politika ta' użu ġust, il-metodoloġija għall-valutazzjoni tas-sostenibbiltà tal-forniment ta' servizzi tar-roaming bl-imnut bi prezzijiet domestiċi u l-applikazzjoni li għandha tiġi pprezentata minn fornitur tar-roaming għall-fini tal-valutazzjoni tas-sostenibbiltà

- Artikolu 8 – Applikazzjoni eċċezzjonali ta' tariffi supplimentari bl-imnut għall-konsum ta' servizzi tar-roaming bl-imnut regolati u l-forniment ta' tariffi alternattivi, il-paragrafu (6)
- L-ewwel u t-tielet subparagrafi tal-Artikolu 16 – Bażijiet tad-data għall-meded tan-numri għas-servizzi ta' valur miżjud u mezzi ta' aċċess għas-servizzi ta' emerġenza
- Artikolu 20 – Proċedura ta' kumitat
- Artikolu 21 – Rieżami
- Artikolu 23 – Revoka.

Skeda ta' żmien: id-dispożizzjonijiet tar-Regolament (UE) 2022/612 għandhom jiġu implimentati fi żmien sentejn wara d-data tad-dhul fis-seħħ ta' din id-Deċiżjoni.

Ir-Regolament ta' Implimentazzjoni tal-Kummissjoni (UE) 2016/2286 tal-15 ta' Diċembru 2016 li jistabbilixxi regoli dettaljati dwar l-applikazzjoni ta' politika tal-użu ġust u dwar il-metodoloġija għall-valutazzjoni tas-sostenibbiltà tat-tneħħija tal-ħlasijiet supplimentari tar-roaming bl-imnut u dwar l-applikazzjoni li għandu jressaq fornitur tar-roaming għall-finijiet ta' dik il-valutazzjoni.

L-implimentazzjoni tad-dispożizzjonijiet kollha bl-eċċezzjoni ta':

- Artikolu 12 – Ir-rieżami.

Skeda ta' żmien: id-dispożizzjonijiet tar-Regolament ta' Implimentazzjoni tal-Kummissjoni (UE) 2016/2286 għandhom jiġu implimentati fi żmien sentejn wara d-data tad-dhul fis-seħħ ta' din id-Deċiżjoni.

Ir-Regolament Delegat tal-Kummissjoni (UE) 2021/654 tat-18 ta' Diċembru 2020 li jissupplimenta d-Direttiva (UE) 2018/1972 tal-Parlament Ewropew u tal-Kunsill billi jistabbilixxi rata massima unika għat-terminazzjoni ta' telefonati bil-mobile madwar l-Unjoni u rata massima unika għat-terminazzjoni ta' telefonati fissi madwar l-Unjoni.

Id-dispożizzjonijiet tar-Regolament Delegat tal-Kummissjoni (UE) 2021/654 għandhom, għall-finijiet ta' dan il-Ftehim, jinqraw bl-adattament li ġej: l-Artikolu 3(2) u 3(3) jirreferi għar-rati tal-kambju ta' referenza ppubblikati mill-Bank Ċentrali Ewropew f' *Il-Ġurnal Uffiċjali tal-Unjoni Ewropea*. Sakemm il-Bank Ċentrali Ewropew ma jibdiex jipubblika r-rati tal-kambju għal-leu Moldovan, ir-rati tal-kambju bejn l-euro u l-leu Moldovan ippubblikati mill-Bank Nazzjonali tal-Moldova għandhom jintużaw għall-finijiet tal-applikazzjoni tal-Artikolu 3(2) u 3(3). Il-perjodu ta' referenza stabbilit fl-Artikolu 3(2) huwa adattat għall-aħhar kwart rilevanti li għalih hemm informazzjoni disponibbli. Il-perjodi ta' referenza u l-kondizzjonijiet stabbiliti fl-Artikolu 3(3) jibqgħu l-istess.

Il-Moldova għandha timplimenta l-Artikolu 1(1), l-Artikolu 3(1), l-Artikolu 4(1) u l-Artikolu 5(1) billi tagħti mandat lill-operaturi tagħha biex ma jaqbzux ir-rata massima unika għat-terminazzjoni ta' telefonati bil-mobile madwar l-Unjoni Ewropea u r-rata massima unika għat-terminazzjoni ta' telefonati fissi madwar l-Unjoni Ewropea, rispettivament.

L-implimentazzjoni tad-dispożizzjonijiet kollha bl-eċċezzjoni ta':

- Artikolu 1(2)
- Artikolu 4(2) sa (5)
- Artikolu 5(2).

Skeda ta' zmien: id-dispożizzjonijiet tar-Regolament Delegat tal-Kummissjoni (UE) 2021/654 għandhom jiġu implimentati qabel ir-Regolament dwar ir-Roaming u għandhom jiġu implimentati fi zmien sentejn wara d-data tad-dħul fis-seħħ ta' din id-Deciżjoni.

Ir-Regolament (UE) 2018/1971 tal-Parlament Ewropew u tal-Kunsill tal-11 ta' Diċembru 2018 li jistabbilixxi l-Korp ta' Regolaturi Ewropej tal-Komunikazzjonijiet Elettronici (BEREC) u l-Aġenzija għall-Appoġġ tal-BEREC (l-Uffiċċju tal-BEREC), li jemenda r-Regolament (UE) 2015/2120 u li jhassar ir-Regolament (KE) Nru 1211/2009.

L-implimentazzjoni tad-dispożizzjonijiet li ġejjin:

- Artikolu 3 – Objettivi tal-BEREC, il-paragrafu (5)
- Artikolu 4 – Kompiti regolatorji tal-BEREC, il-paragrafu (4)
- Artikolu 7 – Il-kompożizzjoni tal-Bord tar-Regolaturi, il-paragrafi (1) sa (3)
- Artikolu 8 – L-indipendenza tal-Bord tar-Regolaturi
- Artikolu 11 – Laqgħat tal-Bord tar-Regolaturi, il-paragrafu (5)
- Artikolu 12 – Regoli tal-votazzjoni tal-Bord tar-Regolaturi, il-paragrafu (2)
- Artikolu 15 – Kompożizzjoni tal-Bord Maniġerjali, il-paragrafi (1) sa (3)
- Artikolu 18 – Laqgħat tal-Bord Maniġerjali, il-paragrafu (5)

- Artikolu 38 – Kunfidenzjalità, il-paragrafu (2)
- Artikolu 40 – Skambju ta' informazzjoni, il-paragrafi (1), (2), (4), u (5)
- Artikolu 42 – Dikjarazzjonijiet ta' interessi, il-paragrafi (1) u (2).

L-awtorità regolatorja nazzjonali tal-Moldova bir-responsabbiltà primarja li tissorvelja l-operat ta' kuljum tas-swieq tan-networks u s-servizzi tal-komunikazzjonijiet elettronici għandhom jipparteċipaw bis-shih fil-hidma tal-Bord tar-Regolaturi tal-BEREC, il-gruppi ta' hidma tal-BEREC u l-Bord Maniġerjali tal-Uffiċċju tal-BEREC. L-awtorità regolatorja nazzjonali tal-Moldova għandu jkollha l-istess drittijiet u obbligi bħal dawk tal-awtoritajiet regolatorji nazzjonali tal-Istati Membri tal-Unjoni, hlief għad-dritt tal-vot u għall-Presidenza tal-Bord tar-Regolaturi u tal-Bord Maniġerjali.

Għaldaqstant, l-awtorità regolatorja nazzjonali tal-Moldova għandha tkun rappreżentata f'livell xieraq f'konformità mad-dispożizzjonijiet tar-Regolament (UE) 2018/1971. Skont ir-regoli rilevanti tar-Regolament (UE) 2018/1971, il-BEREC u l-Uffiċċju tal-BEREC għandhom, skont il-każ, jassistu lill-awtorità regolatorja nazzjonali tal-Moldova fit-twettiq tal-kompiti tagħha.

L-awtorità regolatorja nazzjonali tal-Moldova għandha tqis bis-sħiħ kwalunkwe linja gwida, opinjoni, rakkomandazzjoni, pożizzjoni komuni u l-aħjar prattika adottati mill-BEREC bl-għan li tiżgura l-implimentazzjoni konsistenti tal-qafas regolatorju għall-komunikazzjonijiet elettronici. Għall-fini tal-ftuħ tas-suq għar-roaming skont l-Artikolu 452(2), l-awtorità regolatorja nazzjonali tal-Moldova għandha tqis bis-sħiħ kwalunkwe linja gwida adottata mill-BEREC bl-għan li tiżgura l-implimentazzjoni konsistenti tal-qafas regolatorju dwar ir-roaming u għandha tipprovdi raġunijiet meta tiddevja minn tali linja gwida.

Skeda ta' żmien: id-dispożizzjonijiet tar-Regolament (UE) 2018/1971 għandhom jiġu implimentati fi żmien sena wara d-data tad-dhul fis-seħħ ta' din id-Deciżjoni.

”.